

പതിനാലാം കേരള നിയമസഭ

അഞ്ചാം സമ്മേളനം

നക്ഷത്രചിഹ്നമിടാത്ത
ചോദ്യം നമ്പർ: 5258.

23-05-2017 ൽ മറുപടി

നെൽകൃഷിക്കായുള്ള ധനസഹായം വർദ്ധിപ്പിക്കാൻ നടപടി

ചോദ്യം

ശ്രീ.പി. ഉണ്ണി
.. കെ.ഡി. പ്രസേനൻ
.. ബി.സത്യൻ
.. ജോൺ ഫെർണാണ്ടസ്

മറുപടി

ശ്രീ. വി.എസ്. സുനിൽകുമാർ
(കൃഷി വകുപ്പ് മന്ത്രി)


<p>(എ) നെൽപ്പാടങ്ങൾ മറ്റ് വിളകളുടെ കൃഷിയ്ക്കും കാർഷികേതര പ്രവർത്തനങ്ങൾക്കും കൂടുതലായി ഉപയോഗിക്കുന്ന തുമ്പലം നെൽകൃഷി വിസ്തൃതിയിലുണ്ടാകുന്ന കുറവ് പരിഹരിയ്ക്കാൻ എന്തെല്ലാം നടപടികൾ സ്വീകരിയ്ക്കാൻ സാധിയ്ക്കും:</p>	<p>(എ) ഈ സർക്കാർ അധികാരത്തിൽ വന്നതിനു ശേഷം 6957 ഹെക്ടർ സ്ഥലത്ത് പുതിയതായി നെൽകൃഷി ഇറക്കുവാൻ കഴിഞ്ഞിട്ടുണ്ട്. 2017-18 വർഷം പ്രത്യേക കാർഷിക മേഖല പദ്ധതിയിലുൾപ്പെടുത്തി 7 പ്രത്യേക നെൽകൃഷി മേഖലകളായ കട്ടനാട്, കോൾ, ഓണാട്ടുകര, പൊക്കാളി, പാലക്കാട്, കൈപ്പാട്, വയനാട് എന്നിവ ഉൾപ്പെടെയുള്ള നെൽകൃഷി സ്ഥലങ്ങൾ കേന്ദ്രീകരിച്ച് തരിശുനില കൃഷിയ്ക്കും കരനെൽകൃഷിയ്ക്കും ഊന്നൽ നൽകി പതിമൂന്നാം പഞ്ചവത്സര പദ്ധതിയുടെ അവസാനത്തോടെ നെൽകൃഷിയുടെ വിസ്തീർണ്ണം 3 ലക്ഷം ഹെക്ടർ ആക്കുക എന്ന ലക്ഷ്യത്തോടെയാണ് കാർഷിക വികസന കർഷക ക്ഷേമ വകുപ്പ് പദ്ധതികൾ ആസൂത്രണം ചെയ്ത് നടപ്പിലാക്കാൻ ലക്ഷ്യമിടുന്നത്. സംസ്ഥാനത്തെ നെൽകൃഷി വികസനത്തിനായി 2017-18-ൽ 7000 ലക്ഷം രൂപയുടെ പദ്ധതികൾ നടപ്പിലാക്കി വരുന്നു. വിശദാംശങ്ങൾ അനുബന്ധമായി ഉൾപ്പെടുത്തിയിട്ടുണ്ട്. കൂടാതെ നെൽവയലുകൾ സംരക്ഷിക്കുന്നതിനും അനധികൃത പരിവർത്തനപ്പെടുത്തലുകൾ തടയുന്നതിനുമായി 2008 ൽ കേരള നെൽവയൽ-തണ്ണീർത്തട സംരക്ഷണ നിയമപ്രകാരമുള്ള നടപടികൾ കാർഷിക വികസന കർഷക ക്ഷേമ വകുപ്പ് സ്വീകരിച്ചുവരുന്നു. നെൽകൃഷിയിലുണ്ടാകുന്ന കുറവ് പരിഹരിയ്ക്കുന്നതിനായി സംസ്ഥാന വിഷ്ണു നെൽകൃഷി വികസന പദ്ധതിയിനു</p>
--	--

കരനെൽകൃഷി, തരിശുഭൂമി കൃഷി, മരച്ചെടികൃഷി, ഇരിപ്പുകൃഷിയാക്കൽ എന്നിവയ്ക്ക് ഉപയോഗിക്കാൻ നൽകി നടപ്പിലാക്കിവരുന്നു

(ബി) തൊഴിലാളികളുടെ അപര്യവ്യാപ്തയും (ബി) ശ്രദ്ധയിൽപ്പെട്ടിട്ടുണ്ട്. വേതനത്തിനുള്ള വർദ്ധനവും നെൽകൃഷിക്കായുള്ള ചെലവ് വർദ്ധിക്കാൻ കാരണമാകുന്നു എന്ന് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ.

(സി) എങ്കിൽ നെൽകൃഷിക്കായുള്ള ധനസഹായം വർദ്ധിപ്പിക്കാൻ നടപടി സ്വീകരിയ്ക്കുമോ?

(സി) 2016-17 വർഷം നെൽകൃഷിയ്ക്കായി 35 കോടി രൂപ വകയിരുത്തിയപ്പോൾ ഈ വർഷം 40 കോടി രൂപയാണ് സമഗ്ര നെൽകൃഷി വികസനത്തിനായി ബഡ്ജറ്റിൽ വകയിരുത്തിയിട്ടുള്ളത്. ഇതു കൂടാതെ ആർ.കെ.വി.യുടെ പ്രത്യേക അഗ്രിക്കൾച്ചറൽ സോൺ റൂറൽ പദ്ധതികളിലും നെൽകർഷകർക്ക് സഹായം ഉൾപ്പെടുത്തിയിട്ടുണ്ട്.


സെക്ഷൻ ഓഫീസർ

അനുബന്ധം

2017-18 വർഷം നടപ്പിലാക്കുന്ന നെൽകൃഷി വികസന പദ്ധതികൾ

1. സുസ്ഥിര നെൽകൃഷി വികസനം.

ഈ പദ്ധതി പ്രകാരം ഹെക്ടർ ഒന്നിന് ഉല്പാദനോപാധികളുടെ ചെലവിനായി 1500/- രൂപ സബ്സിഡി നിരക്കിൽ 180000 ഹെക്ടർ സ്ഥലത്തേക്ക് 2700 ലക്ഷം രൂപ വകയിരുത്തിയിട്ടുണ്ട്. ഈ പദ്ധതി നടപ്പിലാക്കുന്നതിലൂടെ തുടർന്നും നെൽകൃഷിയിൽ കർഷകരെ നിലനിർത്തിക്കൊണ്ടു പോകുന്നതിനാണ് ഉദ്ദേശിക്കുന്നത്.

2. വികസന ഏജൻസികൾക്കുള്ള ഫണ്ട്

നെൽ കൃഷി അഭിമുഖീകരിക്കുന്ന പ്രശ്നങ്ങൾക്ക് പരിഹാരം കാണുന്നതിനായി 11 നെൽകൃഷി വികസന ഏജൻസികൾക്കായി 150 ലക്ഷം രൂപ വകയിരുത്തിയിട്ടുണ്ട്. വികസന ഏജൻസികൾ സമർപ്പിക്കുന്ന പ്രോജക്ടിന്റെ അടിസ്ഥാനത്തിൽ തുക അനുവദിക്കുന്നതാണ്.

3. പ്രത്യേക നെല്ലിനങ്ങളുടെ കൃഷിയ്ക്കുള്ള പ്രോത്സാഹനം.

പ്രത്യേക നെല്ലിനങ്ങളുടെ (പൊക്കാളി, ഞവര, ജീരകശാല & ഗന്ധകശാല, രക്തശാലി മറ്റിനങ്ങൾ, വികസനത്തിനായി ഹെക്ടറിന് 10,000/- രൂപ സബ്സിഡി നിരക്കിൽ 1200 ഹെക്ടറിന് (ആലപ്പുഴ, തൃശ്ശൂർ, എറണാകുളം, പാലക്കാട്, വയനാട്, കണ്ണൂർ) 120 ലക്ഷം രൂപ വകയിരുത്തി പദ്ധതി നടപ്പിലാക്കി വരുന്നു.

4. പാടശേഖര സമിതികളുടെ പ്രവർത്തന ചെലവിനായുള്ള പദ്ധതി

പാടശേഖര സമിതികളുടെ പ്രവർത്തന ചെലവിനായി ഹെക്ടറിന് 360/- രൂപ ക്രമത്തിൽ (പരമാവധി 50,000/- രൂപ ഒരു പാടശേഖരത്തിന്) 300 ലക്ഷം രൂപ 83333.3 ഹെക്ടർ പ്രദേശത്തേക്ക് വകയിരുത്തി പദ്ധതി നടപ്പിലാക്കി വരുന്നു.

5. നെൽവയൽ - തണ്ണീർത്തട സംരക്ഷണ നിയമം 2008 ഡാറ്റാബാങ്ക് വാലിഡേഷൻ
കെ.എസ്.ആർ.ഇ.സി.യുടെ സഹകരണത്തോടെ പഞ്ചായത്തുകളിൽ തയ്യാറാക്കിയിട്ടുള്ള ഡാറ്റാബാങ്ക് ഉപഗ്രഹചിത്രങ്ങളുടെ അടിസ്ഥാനത്തിൽ വാലിഡേറ്റ് ചെയ്യുന്നതിനുള്ള നടപടി സ്വീകരിച്ചു വരുന്നു. 2017-18 വർഷം ഇതിനായി 50 ലക്ഷം രൂപ വകയിരുത്തിയിട്ടുണ്ട്.

6. കരനെൽകൃഷി വികസനം.

സംസ്ഥാനത്ത് കരനെൽകൃഷി പ്രോത്സാഹിപ്പിക്കുന്നതിനായി 2500 ഹെക്ടർ സ്ഥലത്ത് (3600/- രൂപ വിത്തിനും, 10,000/- രൂപ ഉഴവ് കൂലിയും മറ്റ് ഉല്പാദനോപാധികളുടെ തുകയും ഉൾപ്പെടെ ആകെ ഹെക്ടറിന് 13,600/- രൂപ) സബ്സിഡിയായി 350 ലക്ഷം രൂപ വകയിരുത്തി പദ്ധതി നടപ്പിലാക്കി വരുന്നു.

7. തരിശു നിലങ്ങളിൽ നെൽകൃഷി ചെയ്യുന്നതിലേയ്ക്ക്

ഈ വർഷം ഒരു ഹെക്ടറിന് 30,000/- രൂപ നിരക്കിൽ പുതുതായി 2957 ഹെക്ടറിന് (25,000/- രൂപ കർഷകനും, 5000/- രൂപ ഭൂവുടമയ്ക്കും) 887 ലക്ഷം രൂപയും 2016-17 വർഷം നടപ്പിലാക്കിയ തരിശുനില നെൽകൃഷി നിലനിർത്തുന്നതിനായി രണ്ടാം വർഷ ധനസഹായമായി (2900 ഹെക്ടർ) ഹെക്ടറിന് 7000/- രൂപ (5800/- രൂപ കർഷകനും 1200 രൂപ ഭൂവുടമയ്ക്കും) നിരക്കിൽ നൽകുന്നതിനായി 203 ലക്ഷം രൂപയും ഉൾപ്പെടെ ആകെ 1090 ലക്ഷം രൂപയും വകയിരുത്തിയിട്ടുണ്ട്.

8. തരിശുനില നെൽകൃഷി പ്രോത്സാഹിപ്പിക്കുന്നതിലേയ്ക്കായി പഞ്ചായത്ത് തല അവാർഡ്

ഗ്രാമപഞ്ചായത്ത് മുനിസിപ്പാലിറ്റി, നഗരപ്രദേശം എന്നിവിടങ്ങളിൽ നെൽകൃഷി നടപ്പിലാക്കുന്ന ഏറ്റവും നല്ല പ്രോജക്ടിന് അവാർഡ് നൽകുന്നതിന് 50 ലക്ഷം രൂപ വകയിരുത്തിയിട്ടുണ്ട്.

9. ഒരുപ്പുകൃഷി ഇരിപ്പുകൃഷി ആക്കുന്നതിലേയ്ക്കായുള്ള ധനസഹായം

ഹെക്ടറിന് 10,000/- രൂപ ധനസഹായ നിരക്കിൽ 1500 ഹെക്ടറിന് 150 ലക്ഷം രൂപ ഈ പദ്ധതിയ്ക്കായി വകയിരുത്തിയിട്ടുണ്ട്.

10. നഗരപ്രദേശങ്ങളിലെ വിദ്യാഭ്യാസ സ്ഥാപനങ്ങളിലും പ്രോജക്ട് അടിസ്ഥാനത്തിലുള്ള നെൽകൃഷി വികസനത്തിനുള്ള ധനസഹായം.

ഈ പദ്ധതി നടപ്പിലാക്കുന്നതിലേയ്ക്കായി 100 ലക്ഷം രൂപ വകയിരുത്തിയിട്ടുണ്ട്.

11. നെൽ വർഷത്തോടനുബന്ധിച്ച് നെൽകൃഷിയിൽ നൂതനാശയങ്ങൾ നടപ്പിലാക്കുന്നതിനുള്ള ധനസഹായം.

നെൽകൃഷി വർഷത്തോടനുബന്ധിച്ച് 100 ഓളം കർമ്മ പരിപാടികൾ വിഭാവനം ചെയ്തിട്ടുണ്ട്. ഈ പദ്ധതി നടപ്പിലാക്കുന്നതിലേയ്ക്കായി 262 ലക്ഷം രൂപ വകയിരുത്തിയിട്ടുണ്ട്. ജില്ലാടിസ്ഥാനത്തിലുള്ള പ്രോജക്ട് പ്രകാരം തുക അനുവദിക്കുന്നതാണ്.

12. പദ്ധതി പ്രവർത്തനത്തിനായുള്ള ധനസഹായം

ഇതിലേയ്ക്കായി 58 ലക്ഷം രൂപ വകയിരുത്തിയിട്ടുണ്ട്.


13. രജിസ്ട്രേഡ് വിത്തുല്പാദന പദ്ധതി

ഈ പദ്ധതി നടപ്പിലാക്കുന്നതിനായി 120 ലക്ഷം രൂപ വകയിരുത്തിയിട്ടുണ്ട്.

14. ബ്ലോക്ക് തലത്തിലുള്ള സംയോജനത്തിനായി പദ്ധതി അധിഷ്ഠിത സഹായം

ബ്ലോക്ക്തല നെൽകൃഷി വിസ്തൃതി വർദ്ധിപ്പിക്കുന്നതിനായി ബ്ലോക്ക് പഞ്ചായത്തുകളും കൃഷി വകുപ്പുമായ് സംയോജിപ്പിച്ച് തയ്യാറാക്കുന്ന പ്രോജക്ടുകൾക്ക് ധനസഹായം നൽകുന്നതാണ്. ഇതിലേയ്ക്കായി - 1200 ലക്ഷം രൂപ വകയിരുത്തിയിട്ടുണ്ട്.

15. പാടശേഖര സമിതി / കർഷക കൂട്ടായ്മയോടെ പ്രാദേശികമായി ഉല്പാദിപ്പിക്കുന്ന പരമ്പരാഗത നെല്ല് ഉൾപ്പെടെയുള്ളവ അരിയാക്കി വിപണനം ചെയ്യുന്നതിലേയ്ക്ക് ലക്ഷ്യമിട്ടുകൊണ്ട് മിനി റൈസ് മില്ല് സ്ഥാപിക്കുന്നതിനായി 300 ലക്ഷം രൂപ വകയിരുത്തിയിട്ടുണ്ട്.


സെക്ഷൻ ഓഫീസർ